



കേരള സർക്കാർ

സംഗ്രഹം

തൊഴിലും നൈപുണ്യവും വകുപ്പ് - റീഹാബിലിറ്റേഷൻ പ്ലാന്റേഷൻസ് ലിമിറ്റഡ്, പുന്നമൂർ - WP(C)27612/2021 നമ്പരായി ശ്രീ.രാമസ്വാമി ഫയൽ ചെയ്ത കേസിന്മേൽ 28/03/2022-ൽ പുറപ്പെടുവിച്ച 28/03/2022-ലെ അന്തിമ വിധിന്യായം നടപ്പിലാക്കി - ഉത്തരവ് പുറപ്പെടുവിക്കുന്നു.

### തൊഴിലും നൈപുണ്യവും (ആർ) വകുപ്പ്

സ.ഉ.(സാധാ)നം.614/2022/LBR

തീയതി,തിരുവനന്തപുരം, 28/05/2022

- പരാമർശം :-
1. റീഹാബിലിറ്റേഷൻ പ്ലാന്റേഷൻസ് ലിമിറ്റഡ് കമ്പനിയിലെ ടാപ്പിംഗ് വർക്കറായ ശ്രീ.രാമസ്വാമി 27/10/2021-ൽ സമർപ്പിച്ച അപേക്ഷ. (Exbt P6).
  2. ബഹു.കേരള ഹൈക്കോടതി WP(C)27612/2021 നമ്പരായി ഫയൽ ചെയ്ത കേസിന്മേൽ 28/03/2022-ൽ പുറപ്പെടുവിച്ച അന്തിമ വിധിന്യായം.

### ഉത്തരവ്

ബഹു.ഹൈക്കോടതി മുൻപാകെ റീഹാബിലിറ്റേഷൻ പ്ലാന്റേഷൻസ് ലിമിറ്റഡ് ടാപ്പിംഗ് വർക്കറായ ശ്രീ.രാമസ്വാമി WP(C)27612/2021 നമ്പരായി ഫയൽ ചെയ്ത കേസിന്മേൽ പരാമർശം (2)-ലെ അന്തിമ വിധിന്യായ പ്രകാരം, വിധി ന്യായത്തിന്റെ പകർപ്പ് കൈപ്പറ്റി രണ്ട് മാസത്തിനുള്ളിൽ ദിവസവേതനാടിസ്ഥാനത്തിലുള്ള നിയമനം സ്ഥിരമാക്കണമെന്ന് ആവശ്യപ്പെട്ട് റീഹാബിലിറ്റേഷൻ പ്ലാന്റേഷൻസ് ലിമിറ്റഡ് ടാപ്പിംഗ് വർക്കറായ ശ്രീ.രാമസ്വാമി 27/10/2021-ൽ സമർപ്പിച്ചിട്ടുള്ള Exbt P6 അപേക്ഷയിന്മേൽ പരാതിക്കാരനെ നേരിൽ കേട്ടശേഷം തീരുമാനം കൈക്കൊള്ളണമെന്ന് ഉത്തരവായിരുന്നു. ആയതിന്റെ അടിസ്ഥാനത്തിൽ പരാതിക്കാരനെ സർക്കാർ പ്രതിനിധി 18/05/2022-ൽ നേരിൽ കേൾക്കുകയുണ്ടായി. റീഹാബിലിറ്റേഷൻ പ്ലാന്റേഷൻസ് ലിമിറ്റഡിലെ പ്രതിനിധികളും ടി ഹിയറിംഗിൽ ഹാജരായിരുന്നു.

2. റീഹാബിലിറ്റേഷൻ പ്ലാന്റേഷൻസ് ലിമിറ്റഡ് ആയിരനല്ലൂർ എസ്റ്റേറ്റിലെ ടാപ്പിംഗ് വർക്കറായി 06/07/2009-ൽ ജോലിയിൽ പ്രവേശിച്ചുവെന്നും ദിവസവേതനാടിസ്ഥാനത്തിൽ ഒരു ദിവസത്തേക്ക് 430 രൂപ നിരക്കിലാണ് ജോലിചെയ്യുന്നതെന്നും, തുച്ഛമായ ദിവസ വേതനവും മാസത്തിൽ 20 ദിവസം മാത്രം ജോലിയും ബോണസും എസ്റ്റേറ്റിലെ ആശുപത്രിയിലെ സൗജന്യ ചികിത്സയും മാത്രമാണ് ലഭ്യമായ ആനുകൂല്യങ്ങളെന്നും ജീവിത പ്രാരാബ്ധം പരിഗണിച്ച്, ദിവസവേതനാടിസ്ഥാനത്തിൽ ജോലിചെയ്യുന്ന എല്ലാ തൊഴിലാളികളെയും മുൻകാല പ്രാബല്യത്തോടെ സ്ഥിരപ്പെടുത്തുകയും അർഹമായ ആനുകൂല്യങ്ങൾ കാലാനുസൃതമായി നൽകുകയും ചെയ്യണമെന്ന് ശ്രീ.രാമസ്വാമി അഭ്യർത്ഥിച്ചു.

3. കമ്പനിയിൽ ദിവസവേതനാടിസ്ഥാനത്തിൽ നിയമിക്കപ്പെട്ട തൊഴിലാളികൾക്ക് EPF ആനുകൂല്യങ്ങളും എസ്റ്റേറ്റ് ആശുപത്രിയിലെ സൗജന്യ ചികിത്സയും, Earned Leave, ബോണസ് (ഇൻസെന്റീവ് ഉൾപ്പെടെ) എന്നിവയും സ്ഥിരപ്പെട്ട തൊഴിലാളികൾക്ക് നൽകുന്ന യൂണിഫോം, കുട, ചെരിപ്പുകൾ എന്നിവയും താല്ക്കാലിക തൊഴിലാളികൾക്ക് നൽകുന്നുണ്ടെന്നും,

ഗ്രാറ്റുവിറ്റി ആനുകൂല്യങ്ങൾ, Sick Leave, മെഡിക്കൽ റീ ഇംബേഴ്‌മെന്റ് എന്നിവ ഒഴികെ സ്ഥിരപ്പെടുത്തപ്പെട്ട തൊഴിലാളികൾക്ക് നൽകുന്ന എല്ലാവിധ ആനുകൂല്യങ്ങളും താൽക്കാലിക തൊഴിലാളികൾക്ക് അനുവദിച്ചിട്ടുണ്ടെന്നും കമ്പനി പ്രതിനിധികൾ അറിയിച്ച റീഹാബിലിറ്റേഷൻ പ്ലാന്റേഷൻസ് ലിമിറ്റഡിൽ താൽക്കാലികമായി തൊഴിൽ നൽകിവരുന്ന, ശ്രീലങ്കൻ റീപ്പാട്രിയേറ്റ് കടുംബങ്ങളിലെ ആശ്രിതരുടെ തൊഴിൽ സ്ഥിരപ്പെടുത്തുന്നതിനായി വിശദമായ പ്രൊപ്പോസൽ സർക്കാരിലേക്ക് സമർപ്പിച്ചിട്ടുണ്ടെന്നും കമ്പനി പ്രതിനിധികൾ തുടർന്ന് അറിയിച്ചു.

4. നേരിൽ കേട്ടപ്പോൾ വെളിവാായ വസ്തുതകളുടേയും ലഭ്യമായ രേഖകളുടെയും അടിസ്ഥാനത്തിൽ സർക്കാർ ഇക്കാര്യം വിശദമായി പരിശോധിച്ചു. റീഹാബിലിറ്റേഷൻ പ്ലാന്റേഷൻസ് ലിമിറ്റഡിൽ താൽക്കാലികമായി തൊഴിൽ നൽകിവരുന്ന, ശ്രീലങ്കൻ റീപ്പാട്രിയേറ്റ് കടുംബങ്ങളിലെ ആശ്രിതരുടെ തൊഴിൽ സ്ഥിരപ്പെടുത്തുന്നതിനായി സർക്കാരിലേക്ക് സമർപ്പിച്ചിട്ടുള്ള പ്രൊപ്പോസൽ നിലവിൽ ധനകാര്യ വകുപ്പിന്റെ പരിശോധനയിലാണ്. പ്രസ്തുത കമ്പനിയിൽ കേന്ദ്ര ഗവൺമെന്റിന്റെ കൂടി ഓഹരിയുള്ള സാഹചര്യത്തിൽ, കേന്ദ്ര ഗവൺമെന്റ്, ധനകാര്യ വകുപ്പ്, പ്ലാനിംഗ് വകുപ്പ് എന്നിവരുടെ അഭിപ്രായം വാങ്ങി, വിലയിരുത്തിയ ശേഷം മാത്രമേ റീഹാബിലിറ്റേഷൻ പ്ലാന്റേഷൻസ് ലിമിറ്റഡ് കമ്പനിയിലെ താൽക്കാലിക തൊഴിലാളികളെ സ്ഥിരപ്പെടുത്തുന്ന വിഷയത്തിൽ അന്തിമ തീരുമാനം കൈക്കൊള്ളാനാവുകയുള്ളൂ.

5. പ്രസ്തുത വിവരം അപേക്ഷകനെ അറിയിച്ചുകൊണ്ട്, Exbt P6 അപേക്ഷ തീർപ്പാക്കി ബഹു. ഹൈക്കോടതിയുടെ 28/03/2022-ലെ അന്തിമ വിധിന്യായം നടപ്പിലാക്കി ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം),  
സന്ധ്യ.എസ്.ആർ  
അണ്ടർ സെക്രട്ടറി.

✓ അഡ്വക്കേറ്റ് ജനറൽ, എറണാകുളം. (ആമുഖ കത്ത് സഹിതം).

മാനേജിംഗ് ഡയറക്ടർ, റീഹാബിലിറ്റേഷൻ പ്ലാന്റേഷൻസ് ലിമിറ്റഡ്, പുനലൂർ.


ശ്രീ.രാമസ്വാമി, ടാപ്പിംഗ് വർക്കർ, ആയിരനല്ലൂർ എസ്റ്റേറ്റ് (മാനേജിംഗ് ഡയറക്ടർ, റീഹാബിലിറ്റേഷൻ പ്ലാന്റേഷൻസ് ലിമിറ്റഡ് മുഖേന)

പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്/എ&ഇ), കേരളം, തിരുവനന്തപുരം.

വിവര പൊതുജന സമ്പർക്ക (വെബ് & ന്യൂ മീഡിയ) വകുപ്പ്.

കുരുതൽ ഫയൽ/ഓഫീസ് കോപ്പി.

ഉത്തരവിൻ പ്രകാരം,

  
സെക്ഷൻ ഓഫീസർ

പകർപ്പ് :- ബഹു. പൊതു വിദ്യാഭ്യാസവും തൊഴിലും വകുപ്പ് മന്ത്രിയുടെ പ്രൈവറ്റ് സെക്രട്ടറി.

തൊഴിലും നൈപുണ്യവും സെക്രട്ടറിയുടെ സി.എ.

അഡീഷണൽ സെക്രട്ടറിയുടെ സി.എ.

അണ്ടർ സെക്രട്ടറി.